



പുതുവൈപ്പിന് ടെർമിനൽ കേരളത്തിൽ പാചകവാതക ലഭ്യതയിലെ കാലതാമസം കുറയ്ക്കും; റോഡ് വഴിയുള്ള പാചകവാതക നീക്കം ഒഴിവാക്കും : ഐ ഒ സി

Posted On: 20 JUN 2017 1:01PM by PIB Thiruvananthpuram

കൊച്ചിയിലെ പുതുവൈപ്പിനിൽ ഇന്ത്യൻ ഓയിൽ കോർപ്പറേഷൻ നിർമ്മിക്കുന്ന എൽപിജി ടെർമിനൽ കേരളത്തിൽ പാചകവാതകം ലഭിക്കുന്നതിൽ നിലവിലുള്ള കാലതാമസം ഗണ്യമായി കുറയ്ക്കുമെന്ന് ഐഒസി അറിയിച്ചു.

ഇപ്പോൾ 15 ദിവസത്തെ കാലതാമസമാണുള്ളത്.

പ്ലാന്റ് നിലവിൽ വന്നാൽ സംസ്ഥാനത്തെ ഹൈവേകളിലൂടെയുള്ള എൽപിജി ടാങ്കറുകളുടെ നീക്കത്തിനും കാര്യമായ കുറവുണ്ടാകും. ഇപ്പോൾ മംഗലാപുരത്ത് നിന്ന് വടക്കൻ കേരളത്തിൽ വിവിധ എൽപിജി ബോട്ടിലിംഗ് പ്ലാന്റുകളിലേക്ക് ദിവസേന ഏകദേശം 100 ബുള്ളറ്റ് ട്രക്കുകളിലാണ് വിതരണ പാതകളിലൂടെ പാചകവാതകം കൊണ്ടുപോയിക്കൊണ്ടിരിക്കുന്നത്.

കൊച്ചി റീഫൈനറിയീലിനിന്ന് നിർദ്ദിഷ്ട എൽ പി ജി ടെർമിനലിലേക്കും ഉദയംപേരൂർ, പാലക്കാട്, കോയമ്പത്തൂർ, ഈറോഡ്, സേലം എന്നിവിടങ്ങളിലേക്കും പൈപ്പുവഴി ബന്ധിപ്പിച്ചാൽ സംസ്ഥാന പാതകളിലൂടെയുള്ള ടാങ്കറുകളുടെ നീക്കം വന്തോതിൽ കുറയാനാകും.

പുതുവൈപ്പിനിൽ നിർമ്മാണ പ്രവർത്തനങ്ങളിൽ തുടരുന്നതിന് ദേശീയ ഹരിത ട്രൈബ്യൂണൽ 2016 ഓഗസ്റ്റിൽ അനുമതി നൽകിയിരുന്നു. എന്നാൽ ഇക്കൊല്ലം ഫെബ്രുവരി 16 മുതൽ ചെറിയൊരു വിഭാഗം ജനങ്ങളുടെ പണി തടസ്സപ്പെടുത്തിവരികയാണ്. നിർമ്മാണപ്രവർത്തനങ്ങളിൽ 24 മണിക്കൂറും തുടരുന്നതിന് കേരള ഹൈക്കോടതിയും കഴിഞ്ഞവർഷം അനുമതി നൽകിയിരുന്നു. പണി തടസ്സപ്പെടുത്തുന്നതുമൂലം ഐ ഒ സിക്ക് പ്രതിദിനം ഏകദേശം ഒരുകോടി രൂപയ്ക്കടുത്ത് നഷ്ടമുണ്ടാകുന്നുണ്ട്.

ഈ പദ്ധതിക്ക് എല്ലാ അനുമതികളും ലഭിച്ചിട്ടുണ്ടെന്ന് മാത്രമല്ല ആഗോള നിലവാരത്തിലുള്ള സുരക്ഷാ മുന്നുകരുതൽ കൈകൊണ്ടിട്ടുമുണ്ട്. 2006ൽ കേന്ദ്ര ഗവൺമെന്റ് വിജ്ഞാപനം ചെയ്ത പ്രത്യേക സാമ്പത്തികമേഖലയിലാണ് പ്ലാന്റ് നിർമ്മിച്ചുവരുന്നത്.

തീരദേശത്ത് നിന്ന് 690 മീറ്റർ മാത്രം ദൂരത്തായതിനാൽ പദ്ധതി ഒരു തരത്തിലുള്ള മത്സ്യബന്ധനപ്രവർത്തനങ്ങളെയും ബാധിക്കില്ലെന്നും ഐഒസി വ്യക്തമാക്കി.

(Release ID: 1495237) Visitor Counter : 2

